



கலைஞர்
100
1924 - 2023

மூரசொலி
Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம் : 10.8.1942 - முரசு : 82 - ஒலி : 12 - திருவள்ளூர் ஆண்டு 2054 - ஆவணி 04 - திங்கள்/கிழமை 21 ஆகஸ்ட் 2023 - மதுரை 16 பக்கங்கள் Established: 10.8.1942 - Volume: 82 - Issue 12: Thiruvalluvar Year - 2054 - Aavani 04 - Monday 21 August 2023 - Madurai 16 Pages ₹ 5.00

‘நீட்’ தேர்வுக்கு விலக்கு பெறும்வரை

கழகம் ஓயவே ஓயாது!

அண்ணாநகர் ந.இராமலிங்கம் இல்ல மணவிழாவில் கழகத் தலைவர் - முதல்வர் மு.க.ஸ்டாலின் உறுதி!

சென்னை, ஆக. 21-

“நீட்’ தேர்வுக்கு விலக்கு பெறும்வரை கழகம் ஓயவே ஓயாது” என்று கழகத் தலைவர் - முதல்வர் மு.க.ஸ்டாலின் அவர்கள் அண்ணாநகர் தெற்கு பகுதிக் கழகச் செயலாளர் ந.இராமலிங்கம் இல்ல மணவிழாவை நடத்தி வைத்து உரையாற்றும்போது உறுதிபடக் கூறினார்.

நேற்று (20.08.2023), சென்னை பெருநகர மாநகராட்சியின் ஆளுங்கட்சித் தலைவரும், அண்ணா நகர் தெற்கு பகுதிக் கழகச் செயலாளருமான ந.இராமலிங்கம் இல்லத் திருமண விழாவில் கலந்துகொண்டு கழகத் தலைவர் - முதலமைச்சர் மு.க.ஸ்டாலின் அவர்கள் ஆற்றிய உரை வருமாறு:-

இந்த மணவிழா நிகழ்ச்சிக்குத் தலைமை பொறுப்பை ஏற்று, மணவிழாவை நடத்தி வைத்து, அதேநேரத்தில் மணமக்களை வாழ்த்தும் இந்தச் சிறப்பான வாய்ப்பினை பெற்றமைக்கு நான் மிகுந்த மகிழ்ச்சி அடைகிறேன். இந்த வாய்ப்பை எனக்கு உருவாக்கித் தந்திருக்கும் நம்முடைய இராமலிங்கம் அவர்களுக்கும், அவருடைய குடும்பத்தாருக்கும் என்னுடைய நன்றியை முதலில் தெரிவித்துக் கொள்ள விரும்புகிறேன்.

நடைபெற்று இருக்கும் இந்த திருமணத்தைப் பொருத்தவரையில், இது ஒரு சீர்திருத்த திருமணமாக சுயமரியாதை உணர்வோடு நடைபெற்று இருக்கும் திருமணமாக நடந்தேறி இருக்கிறது. நான் வழுக்க மாக இதுபோன்ற சீர்திருத்தத் திருமணங்களில் கலந்துகொண்டு மணமக்களை



முதலமைச்சர் மு.க.ஸ்டாலின் அவர்கள், நேற்று (20.8.2023), சென்னையில் நடைபெற்ற பெருநகர சென்னை மாநகராட்சி ஆளுங்கட்சித் தலைவரும், அண்ணா நகர் தெற்கு பகுதிக் கழகச் செயலாளருமான ந.இராமலிங்கம் பெயர்த்தி டாக்டர் கோ.வேறுமலதா மற்றும் பகுதி கழக வர்த்தகர் அணி அமைப்பாளர் ந.வேல்முருகன் மகன் டாக்டர் வே.ராஜராஜன் ஆகியோரது திருமணத்தைத் தலைமையேற்று நடத்தி வைத்து, மணமக்களை வாழ்த்தினார். உடன் நீர்வளத் துறை அமைச்சர் துரைமுருகன், சென்னை மாநகராட்சி மேயர் திருமதி ஆர்.பிரியா, துணை மேயர் மு.மகேஷ் குமார், சட்டமன்ற உறுப்பினர் எம்.கே.மோகன், பெருநகர சென்னை மாநகராட்சி நிலைக் குழு தலைவர் நே.சிறீநரசு மற்றும் மணமக்களின் குடும்பத்தினர் உள்ளனர்.

வாழ்த்துகிற நேரத்தில் வரலாற்றில் பதிவாகியிருக்கும் ஒரு செய்தியை தொடர்ந்து சொல்லி வருவது உண்டு. அதை நீங்கள் தெரிந்து கொள்ள வேண்டும் புரிந்துகொள்ள வேண்டும் மனதில் நிலை நிறுத்தி கொள்ள வேண்டும் என்பதற்காக அதை இங்கேயும் சொல்ல விரும்புகிறேன்.

இதுபோன்ற சீர்திருத்தத் திருமணங்கள் 1967க்கு முன்பு நடைபெற்றிருக்கும் என்று சொன்னால், அந்தத் திருமணங்கள் சட்டப்படி முறைப்படி செல்லுபடி ஆகும் என்கிற அங்கீகாரத்தை நாம் பெற்றிருக்கவில்லை. ஆனால்

1967ஆம் ஆண்டு தமிழ்நாட்டில் நடைபெற்ற பொதுத்தேர்தலில் திராவிட முன்னேற்றக் கழகம் வெற்றி பெற்று ஆட்சிக்கு வந்தோம். ஆட்சியின் தலைவராக தமிழக முதல்வராக நம்மை ஆளக்கூடிய நம்முடைய பேரறிஞர் பெருந்தகை அண்ணா அவர்கள் பொறுப்பேற்றார்கள். பொறுப்பேற்ற முதலமைச்சர் அண்ணா அவர்கள் சட்டமன்றத்திற்குள் முதலமைச்சராக நுழைந்து, சட்டமன்றத்தில் கொண்டு வந்த முதல் தீர்மானம் எந்தத் தீர்மானம் என்று கேட்டால், சீர்திருத்தத் திருமணங்கள் அனைத்தும் சட்டப்படி செல்லுபடி

ஆகும் என்கிற தீர்மானம்.

சுயமரியாதை திருமணம்!

எனவே இன்றைக்கு நடைபெற்றிருக்கும் இந்தச் சீர்திருத்தத் திருமணம் சட்டப்படி முறைப்படி செல்லுபடி ஆகும் என்கிற அங்கீகாரத்தோடு நடந்தேறியிருக்கிறது. இது சீர்திருத்தத் திருமணம் மட்டுமல்ல, சுயமரியாதை உணர்வோடு நடைபெற்று இருக்கும் திருமணம், அதையும் தாண்டி தமிழ்த் திருமணம், இந்தத் தமிழுக்கு பெருமை செய்ய வேண்டும் என்பதற்காகத்தான் தலைவர் கலைஞர் அவர்கள் செம்மொழி என்கிற அங்கீகாரத்தை

நமக்குப் பெற்றுத் தந்தார்கள். எனவே அப்படிப்பட்ட பெருமைக்குரிய இந்தத் தமிழ்மொழியில் சுயமரியாதை உணர்வோடு இந்தச் சீர்திருத்தத் திருமணம் நடந்தேறி இருக்கிறது. இந்த திருமண விழாவில் உங்களோடு சேர்ந்து நானும் நம்முடைய மணமக்களை வாழ்த்துவதற்கு கடமைப்பட்டிருக்கிறேன்.

அண்ணாவிடம் பாராட்டுச்

சான்றிதழ் பெற்ற இராமலிங்கம்!

1965ஆம் ஆண்டு திராவிட முன்னேற்றக் கழகத்தின் பொதுச் செயலாளராக அறிஞர் அண்ணா அவர்கள் இருந்த காலத்தில் இருந்து, திராவிட முன்னேற்றக் கழகத்தில் உறுப்பினராக இருப்பவர்தான் இராமலிங்கம் அவர்கள். 19 வயதில் தன்னை இந்த இயக்கத்தில் ஒப்படைத்துக் கொண்டு, ஒரு மன்றத்தின் செயலாளராக அதற்குப் பின்னால் தொண்டர் படையில் ஒரு பொறுப்பை ஏற்றுக் கொண்டு தன்னுடைய கடமையை நிறைவேற்றியவர் நம்முடைய இராமலிங்கம் அவர்கள்.

1967இல் ஆட்சிக்கு வருவதற்கு முன்பு, இங்கிருக்கும் விரகம்பாக்கத்தில் திராவிட முன்னேற்றக் கழகத்தின் நான்காவது மாநில மாநாடு நடைபெற்ற நேரத்தில் தொண்டர் படையில் பொறுப்பேற்று பணியாற்றி, அதற்காக அண்ணாவின் கரத்தின் மூலமாகப் பாராட்டுச் சான்றிதழ் பெற்றவர் நம்முடைய இராமலிங்கம் அவர்கள். அதே விரகம்பாக்கம் மாநாட்டில், நம்முடைய அண்ணா அவர்கள் திராவிட முன்னேற்றக் கழகத்தின் சார்பில் யார் யார் போட்டியிடப் போகிறார்கள் என்ற

தொடர்ச்சி 3ஆம் பக்கம்

‘நீட்’ தேர்வு எதிர்ப்பு உண்ணாவிரத அறப்போர்! தமிழ்நாடு முழுவதும்

பல லட்சக்கணக்கான இளைஞர்கள் பங்கேற்பு!

சென்னையில் கழகப் பொதுச் செயலாளர் துரைமுருகன் தொடங்கி வைத்தார் - அமைச்சர் உதயநிதி ஸ்டாலின் தலைமையில் ஆயிரக்கணக்கானோர் திரண்டனர்!

சென்னை, ஆக. 21-

‘நீட்’ உடனடித் தீர்மானம் ஒன்றிய அரசு - ஆளுநரைக் கண்டித்து இளைஞர் அணி, மாணவர் அணி, மருத்துவ அணி சார்பில் நேற்று (ஆக. 20) மாபெரும் உண்ணாவிரத அறப்போர் தமிழ்நாடு முழுவதும் நடைபெற்றது.

சென்னையில் கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் பங்கேற்ற உண்ணாவிரத அறப்

போராட்டத்தை கழகப் பொதுச் செயலாளர் துரைமுருகன் துவக்கி வைத்தார்.

இதேபோன்று தமிழ்நாடு முழுவதும் நடைபெற்ற உண்ணாவிரத அறப்போராட்டத்தில் அமைச்சர்கள், கழக முன்னணியினர், கழகத் தோழர்கள் என பல லட்சக்கணக்கானோர் கலந்துகொண்டு ஒன்றிய அரசுக்கு, ஆளுநருக்கு எதிராக முழக்கமிட்டனர். தமிழ்நாட்டு மாணவர்களின் மருத்துவராகும் கனவைச் சிதைத்து -

அவர்களின் உயிரைப் பறிக்கின்ற உயிர்க்கொல்லியாக நீட் தேர்வு உருவெடுத்திருக்கிறது.

‘நீட்’ மரணங்களுக்கு ஒன்றிய அரசும்

‘நீட்’ காவலர் ஆளுநருமே காரணம்!

மாணவர்களை மட்டுமன்றி, பெற்றோரையும் மரணக்குழியில் தள்ளும் நீட் தேர்வை ரத்து செய்யாத ஒன்றிய அரசையும், பொறுப்பற்ற ஆளுநரையும் கண்டித்து,

கழகத் தலைவர் - முதலமைச்சர் அவர்களின் அறிவுறுத்தலின்படி, தி.மு.க.கழக இளைஞர் அணி - மாணவர் அணி, மருத்துவ அணி சார்பில், தமிழ்நாடு முழுவதும், நேற்று (ஆகஸ்ட் 20) அந்தந்த மாவட்டத் தலைநகரங்களில் மாபெரும் உண்ணாவிரத அறப்போராட்டம் நடத்தவுள்ளோம் என்று இளைஞர் அணி, மாணவர் அணி, மருத்துவ அணி நிர்வாகிகள் அறிவித்திருந்தனர்.

மேலும் அந்த அறிக்கையில், அரியலூர் அனாதாலில் ஆரம்பித்த நீட் மரணம், குரோம்பேட்டை ஜெகதீஸ்வரன், அவரது தந்தை செல்வசேகர் வரை தொடர்கிறது. செல்வசேகர் அவர்களின் திருவுலுக்கு மரியாதை செய்யச் சென்றபோது, யாரைத் தேற்றுவது - யாருக்கு ஆறுதல் சொல்வதென்று கேட்கும் அளவுக்கு அங்கு எல்லோரும் சோகத்தில் உறைந்திருந்தார்கள். நமக்கே அங்கு ஆறுதல் தேவை

என்ற நிலைதான் இருந்தது. இந்த மரணங்கள் அனைத்திற்கும், ஒன்றிய பா.ஜ.க. அரசும் - அவர்களுக்கு அடிமைச் சேவகம் செய்யும் அ.தி.மு.க.வினரும் - நீட் பாதுகாவலர் ஆளுநர் ரவியுமே காரணம். ஒட்டுமொத்த தமிழ்நாட்டு மக்கள் எண்ணத்தின் வெளிப்பாடாக நீட் தேர்வுக்கு விலக்கு பெறும் முயற்சிகளை

தொடர்ச்சி 2ஆம் பக்கம்



சென்னை, வள்ளூர்கோட்டம் அருகில் ‘நீட்’ தேர்வை ரத்து செய்ய மறுக்கும் சர்வாதிகார ஒன்றிய அரசையும், ஆளுநரையும் கண்டித்து கழக இளைஞர் அணி, மாணவர் அணி, மருத்துவ அணி சார்பில் கழக இளைஞர் அணிச் செயலாளர் அமைச்சர் உதயநிதி ஸ்டாலின் அவர்கள், மாணவர் அணி செயலாளர் சி.வி.எம்.பி.எழிலரசன், மருத்துவ அணிச் செயலாளர் மருத்துவர் எழிலன், மருத்துவ அணித் தலைவர் கனிமொழி என்.வி.என்.சோமு பங்கேற்ற உண்ணாவிரதப் போராட்டத்தை கழகப் பொதுச் செயலாளர் நீர்வளத் துறை அமைச்சர் துரைமுருகன் அவர்கள் தொடங்கி வைத்து சிறப்புரையாற்றினார். இதில் அமைச்சர்கள் மா.சுப்பிரமணியன், பி.கே.சேகர்பாபு, மாவட்டச் செயலாளர்கள் மாதவரம் எஸ்.சுதர்சனம், நே.சிறீநரசு, மயிலை த.வேலு, தா.இளைய அருணா, நாடாளுமன்ற உறுப்பினர்கள் தயாநிதி மாறன், மு.சண்முகம், கலாநிதி வீராசாமி, தமிழ்ச்சி தங்க பாண்டியன், இரா.கிரிபாஜன், என்.ஆர்.இளங்கோ, பி.வில்சன், மாணவர் அணி இணைச் செயலாளர் எஸ்.மோகன், இளைஞர் அணி துணைச் செயலாளர் எஸ்.ஜோயல் உள்ளடங்கிய இளைஞர் அணி, மாணவர் அணி, மருத்துவ அணியினர் உள்பட கழக முன்னணியினர், தோழர்கள் திரளாக கலந்து கொண்டனர்.